

### X'inhi l-problema?

Il-prestazzjoni tal-ekonomija Maltija fis-snin riċenti kienet waħda mill-aħjar fl-Unjoni Ewropea.<sup>1</sup> Bilfors illi hemm diversi aspetti tal-ekonomija Maltija li jiffunzjonaw tajjeb, kemm jekk wiehed iħares fit-tul u anki jekk naraw x'għara f'dawn l-aħħar ffit snin.

Pereżempju, jekk inqabblu lil Malta ta' għoxrin sena ilu mal-Italja ta' dak iż-żmien, xi haġa li wħud minna konna faċilment naghmlu mir-riklami fuq it-televixin Tajjan, konna nħossu li għadna lura. U hekk kien. Fl-2003, il-Prodott Domestiku Gross (PDG) ras għal ras (magħruf aħjar bhala *GDP per capita*) kien jammonta għal €12,000 fil-każ ta' Malta u €24,000 fil-każ tal-Italja. Illum żgur li mħuwieħ il-każ. Fl-2023, il-*GDP per capita* ta' Malta kien €35,000, l-istess bħal dak tal-Italja.

U jekk inqabblu l-prestazzjoni tal-ekonomija Maltija ma dik ta' ekonomiji oħra waqt il-perjodu tal-COVID-19, jew fil-bidu tal-gwerra bejn ir-Russja u l-Ukrajna, insibu

<sup>1</sup> Direttorat Ġenerali għall-Affarijiet Ekonomici u Finanzjarji (2024), *European Economic Forecast*, Spring 2024, Institutional Paper 286. Brussell.

li l-ekonomija Maltija kienet pjuttost reziljenti, filwaqt li hafna ekonomiji oħra għaddew minn żminijiet ferm aktar diffiċli.

Iżda, fl-istess waqt, jeżisti sentiment ta' dwejjaq fuq diversi aspetti: hinijiet twal fit-traffiku, bini eċċessiv, bajjiet iffollati, u hafna oħrajn. Biżżejjed wiehed jiftah il-gazzetti b'ieks ta' kuljum isib artikli dwar dan is-suggett. Dan id-dwejjaq żgur illi jista' jiġi parzjalment attribwit għall-konsegwenzi ta' mudell ekonomiku b'dipendenza qawwija fuq tkabbir fil-popolazzjoni, u li jipprjoritizza tkabbir fid-dhul finanzjarju tal-familji Maltin stess.

Fuqhom jiddependi l-benesseri tal-ekonomija Allura bilfors illi wiehed jistaqsi: il-mudell tal-ekonomija Maltija jista' jkun aħjar? X'nisgħu nagħmlu differenti? Fil-hsieb qasir li ser naqşam hawnhekk, se niffoka fuq aspekt wiehed biss: il-PDG. Il-kunċett huwa limitat għax, filwaqt li jaqbad il-benesseri li jirriżulta mid-dhul finanzjarju, jinjora l-istandards ambjentali, il-kuntenut, eċċetra. It-tama hija li, jekk ikollna mudell ta' tkabbir ekonomiku iktar sostenibbli, l-aspetti l-oħra jgħidbu wkoll.

### Il-mudell eżistenti

L-istudju tal-ekonomija jgħallimna li hemm tliet fatturi li jistgħu jikkontribwixxu għat-tkabbir ekonomiku ta' pajjiżna: ir-rizorsi umani; l-investment fil-kapital; u titjib fil-produktività.

Meta nħarsu lejn dawn l-aħħar għaxar snin, insibu l-fattur li kkontribwixxa l-iżjed għat-tkabbir tal-ekonomija Maltija kien propju ż-żieda fir-rizorsi umani – hafna minnha riżultat ta' barranin li nġiebu Malta sabiex jahdmu.<sup>2</sup> Ċifri ppubblikati minn Jobsplus juru li l-haddiema barranin

<sup>2</sup> Bank Ċentrali ta' Malta (2023), *Fifty-Sixth Annual Report and Statement of Accounts 2023*.

żdiegu minn 12,000 fl-2011 għal 85,000 fl-2022.<sup>3</sup> F'ċertu sens, ir-riċetta għat-tkabbir ekonomiku kienet sempliċi: iżid il-popolazzjoni sabiex iżżid il-produzzjoni.

Din l-istrategija kellha benefiċċji tagħha: opportunitajiet biex nitgħallmu minn immigranti ta' hliet għolja, iżieda fid-diversità kulturali, domanda għal kiri ta' djar vojta, u hafna iktar. Imma jinkwetawni żewġ aspetti dwar dan il-mudell.

L-ewwel, it-tkabbir ta' ekonomija bbażat fuq tkabbir fir-rizorsi umani jfisser li dhul nazżjonali akbar jiġi maqsum bejn numru akbar ta' individwi. Fil-fatt, hekk kif il-PDG kiber b'6%, il-PDG ras għal ras kiber bi 3%. Għall-benesseri materjali tal-individwi, huwa dan tal-aħħar li jgħodd.

It-tieni, x'aktarx mhux possibbli, u forsi mhux mixtieq, li l-ekonomija Maltija ssostni r-rata ta' tkabbir tal-immigrazzjoni li kienet tipprevali fil-passat riċenti.

Mingħajr dubju, kull strategija li tħares 'il quddiem se tirrikjedi u tibbenefika mill-kontribut ta' haddiema barranin. Iżda ż-żieda qawwija fid-densità tal-popolazzjoni fi żmien tant qasir wassal sabiex il-mudell ta' ekonomija bbażata fuq l-immigrazzjoni ma jibqax sostenibbli.

### X'jista' jsir?

L-idea li l-ekonomija tista' tikber biss billi nkabbru l-popolazzjoni – idea prevalenti matul dawn l-aħħar snin – hija żbaljata. Ir-rizorsi umani huma element importanti fir-riċetta tat-tkabbir ekonomiku, iżda mhumiex l-uniku. Huwa possibbli li, pereżempju, din is-sena jkollna l-istess numru ta' haddiema bħalma kellna s-sena l-oħra, iżda nipproduċu iżjed sempliċiment għax il-haddiema jkunu telbu l-hliet tagħhom. Jew li nipproduċu iżjed għax l-istess

<sup>3</sup> Ellul, D. (2023, Jannar 16). 'Non-EU workers increase tenfold in a decade to top 50,000'. *Times of Malta*. <https://timesofmalta.com/article/non-european-workers-increase-tenfold-decade.1007631>

## L-ISTAT TAN-NAZZJON 2024

nies jiġu mhaddma f'setturi li jagħmlu użu ahjar tal-ħiliet tagħhom. Jiġifieri t-tkabbir ekonomiku jista' jkun riżultat ta' titjib fil-produttività u idealment hekk għandu jkun.

Tkabbir ta' dan it-tip fuq skala nazzjonali mhuwiex xi haġa faċli. Il-kelma "produttività" saret buzzword li forsi għal xi wħud m'għadhiex tfisser wisq. Izda llum iktar minn qatt qabel faċli niġfumu kif dan it-titjib jista' jsir. Biżżejjed insemmu l-għajnu li xi professjonijiet igawdu minnha permezz ta' ChatGPT. Dak li qabel kien jeħdilna ġurnata biex naghmluh, illum jiehu biss siegħa jew tnejn.

L-istess raġunament japplika jekk il-haddiema f'oqsma differenti jkomplu jitharrġu u jtejbu l-ħiliet tagħhom. Sintendi, dan waħdu mhux biżżejjed. Irridu wkoll li ninvestu, u nattraw investment barrani, sabiex jinholqu impjiegi li jagħtu l-opportunità lil dawġ li jispécializzaw f'xi qasam jew iehor sabiex ikunu jistgħu jagħmlu l-ahjar użu possibbli tal-ħiliet tagħhom. Pereżempju, inutli jkollok gradwat fl-intelligenza artifizjali jekk imbagħad jispicċa jaħdem firwol amministrattiv.

Nahseb li dan huwa l-pass li jmiss għall-ekonomija Maltija. Irridu naqdbu dawġ is-setturi li aħna b'saħħitna fihom u nsibu mod kif nużaw dak l-għarfien sabiex f'dawn is-setturi nibdew naghmlu x-xogħlijiet li jwasslu għal oġġla valur miżjud. Dan japplika wkoll għal setturi li ta' spiss inqisuhom il-muturi tal-ekonomija Maltija, bħalma huwa s-settur tas-servizzi finanzjarji.

## Kif jirqassam il-ġid

Fl-istess ħin, irridu niżguraw li kulhadd jibbenefika mill-ġid li noholqu. Il-ġid finanzjarju li jirriżulta mit-tkabbir ekonomiku ma jistax ikun sostenibbli jekk ma jinqasamx b'mod ekwu. Soċjetajiet ikkaratterizzati minn inugwaljanzi ekonomiċi spiss jesperjenzaw livelli oġġla ta' frustrazzjoni

u dizillużjoni, li jistgħu jimmanifestaw f'instabbiltà politika u konflitt soċjali. F'pajjiż iżgħir bħal tagħna, dan mhux biss jaffettwa l-kwalità tal-ħajja għal dawġ li jinsabu fil-faxxa t'isfel tas-soċjetà, iżda wkoll tal-kumplament.

## Inħarsu 'l quddiem

Pjan fit-tul għall-ekonomija Maltija jeħtieġ li jkun ibbażat fuq il-progress teknologiku u titjib fil-produttività, megħjun minn tkabbir moderat – mhux eċċessiv – fin-numru ta' haddiema barranin sabiex jimtlew lakuni kritiċi fil-ħiliet. Dan ifisser li rridu nipproduċu aktar bir-rizorsi umani eżistenti. Hekk għamilna fil-passat, u hekk nistgħu nergħu naghmlu mill-ġdid.